

एक किलोमीटर बन गई दीघा-आर ब्लॉक सड़क

एक लेन पर हुआ निर्माण पेड़ों का हो रहा स्थानांतरण विद्युत पोल को दूसरी जगहों पर किया जा रहा शिफ्ट, कार्य में आई तेजी



गुड न्यूज

जागरण संवाददाता, पटना: दीघा-आर ब्लॉक तक की सिक्स लेन सड़क के निर्माण की गति तेज हो गई है। दीघा से महेश नगर के बीच लगभग एक किलोमीटर तक सड़क के एक साइड में तीन लेन कालीकरण (पिचिंग) हो गया है। इसमें 500 मीटर की सड़क राजीव नगर व दीघा के बीच है। जबकि 500 मीटर राजीव नगर से लेकर महेश नगर तक है। बिहार राज्य पथ विकास निगम (बीएसआरडीसी) की निगरानी में सड़क का निर्माण कार्य तेजी से करवा जा रहा है। बीएसआरडीसी के एमडी ने पहले ही छठ तक एक लेन पर यातायात शुरू

500 मीटर की सड़क राजीव नगर व दीघा के बीच हो गई है तैयार

करा देने की बात कही थी। एमडी की ओर से तय समय सीमा में सड़क निर्माण को लेकर अधिकारी लगातार कार्य कर रहे हैं। इस दौरान सड़क के बीच आ रहे पेड़ों व विद्युत पोलों को दूसरी जगहों पर शिफ्ट किया जा रहा है।

अगले सप्ताह से होगा राजीव नगर-महेश नगर संपर्क पथ पर कार्य : निर्माण कार्य की गति तेज होने से पहले जिन जगहों को समतल किया जा चुका है, उस पर कालीकरण का कार्य होगा। इसके बाद नाले व संपर्क पथ के निर्माण को

लेकर राजीव नगर से महेश नगर के बीच संपर्क पथ को बंद कर दिया जाएगा। इसके बाद इस पथ पर आवागमन बंद होगा। बताया जाता है कि दीघा-आर ब्लॉक सड़क पर सात मीटर चौड़ी ड्रेनेज व्यवस्था की जाएगी। इसमें मुख्य सड़क के लिए डेढ़-डेढ़ मीटर का दो ड्रेनेज है। इसके अतिरिक्त दो-दो मीटर चौड़ा नाले का निर्माण सर्विस सड़क के किनारे होगा। इस नाले से घरों का गंदा पानी निकलेगा। इसके अतिरिक्त सर्पेंटाइन नाला, कुर्जी नाला और पटेल नगर के पास आठ मीटर का माइनर ब्रिज बनाया जा रहा है। साथ ही पुनाईचक स्थित मोहनपुर संप से जल निकासी के लिए 16 मीटर चौड़े माइनर ब्रिज का निर्माण होगा।

आर ब्लॉक-दीघा रोड के निर्माण कार्य में आई तेजी। शिवपुरी इलाके में रोड पर पिचिंग का काम हुआ शुरू • जागरण